

NI NG'ANDA NSHI

UKANKULILA?

 Natotela, Munyina Green. Lishuko. Ukuposha kuli Munyina na Nkashi Green, nabonse abali muno luno lucelo. Kibili lyena lishuko ilyo Ndeumfwa ukuti Nimpelwa kuli ine, ukwisa kuli ino ncende iyakupepelamo, ukupanga ifyakubilisha ifinono.

² Nshilefwaya ukusenda inshita yakwa Munyina Green pano, pantu Nalyumfwa Munyina Green imiku iingi, ukulanda, kibili Ine mucine cine nalyongwelwe, kibili ilyo ena aletele i Cebo cakwa Shikulu kuli ifwe, kibili uwaicefyा nganshi pali cena. Mailo atile, "Nshisenda i Cebo ukufuma kuli Shikulu nga ifyo cingaba ukutila Caisa mu busokololo, nga—nga ifyo Cena citumwa, lelo," atile, "Nalitemwa uku—ukukonkomesha pafyalandwa." Atile, "Nga fintu Paulo alembale icintu cimo muli Baibebe, Njishile kuno mukukonkomesha pafyo alanda." Atile, "Nshikwete imbila, kukonkomeshafye pa fyalandwa kale ukufuma kuli Shikulu." Nomba ico cali icintu icikankala nganshi, u—umuntu uwacaice ngefyo, nokutila, ukulanda icintu camusango uyo.

Nomba lekeni tukwate fye ishiwi ilya ipepo capamo.

³ Mwebatemwikwa Lesa, Nshishibe sana ifyakutendeka, pantu Ndeumfwa ukutila Muli pano ileelo, kibili mu Kubapo Kwenu Lyonse tulomfwa ukuba abacepa nganshi. Kibili Nde—Nde Mutotela pali ili shuko. Nomba, Shikulu, ukutila Imwe na mupela ino ncende kuli ifwe, tulepepa ukutila Imwe mwakulatukumanya inshita iili yonse ilyo twakumana muno. Kibili lekeni u Mupashi Wenu Uukalamba wende ukuya pali uno musumba! Lekeni ifwe tube abalinga ukuleta iyi Mbila ya Mbila nsuma iyo yapelwa kuli ifwe no kupelwa ku minwe yesu muli ishi nshiku shakulekelesha, lekeni Cena cifkilishiwe, kibili Imwe sendeni umweo onse ukufuma ku Tucson kibili ukushinguluka palwa, uo Imwe mwalashika ku Mweo. Peleni ifi fintu, Taata, mwi Shina lyakwa Yesu Kristu. Ameni.

⁴ Ndetontonkanya Ndefwaya ukubelenga vesi inono iya Malembo muno lucelo, ilyo fye Nshilalanda ifi fyebo ifyo Ndefwaya ukulanda. Cena cilesangwa mulya mu Milimo ya batumwa, chapitala 7 iye Buku lya Milimo ya Batumwa. Kibili ilyo mulepilibula kuli cilya, twalatendeka pa vesi ya 44.

⁵ Nomba tuleya ku Shreveport uno mulungu, uyu mulungu uleisa, ku kulonganu ukwakukonkana, kibili nomba twalaesha, nga Shikulu asuminisha. Munyina Moore, Munyina Jack Moore,

cibusu umusuma nganshi kuli bonse babili Munyina Pearry na Ine, kibili twalitemwa Munyina Jack. I Mbila, Ndetontonkanya, yalimufulunganyako panono, maka maka pali ifi fintu fimo ifyo twaikatila mukutemwa na ukucetekela, ukutila—ukutila Cena caishile kuli ifwe ukupitila mukwisula kwa Fikakatikilo Cine lubali, nga ifyo twacetekela Cena, ifyapala nga, “ulubuto lwa nsoka,” kibili “Ukucingililwa kwamuyayaya kwa bacetekela,” kibili—kibili nefyaba ngefyo, shimo pali shilya i Mbila. Ukutila, nalimo kuli bambi... Ifwe tatutontonkanya Ici cintu ukuba icakosa, lelo, Cena, imwe mulingile ukwisula umutima wenu ku Cena. Twalicetekela ukutila tuleikala mu—mu nshita ya mpela. Cilya cabafye icintuntulu sana kuli ifwe, ukutila tuli fye pa mpela ya musebo.

⁶ Kibili ukulanda mu chalichi ca muntu umbi, ukuba, iwe ulefwaya ukucindika kulya ukupokelela kwa muntu, ukwa—ukwa kukupela iwe lilya ishuko ilya kwisa mu chalichi cakwe. Kibili Ine, mucine, ukwisha ukutila bena tabacetekela muli Cilya, kibili Ine kuti nabacindika nganshi icakutila... Pali ifingi nganshi ifyo Ningalandapo kulya, ukucila ukuletamo Cilya mukati; kanofye cabafye Umupashi wa Mushilo ukucitika uku Cisunka panono, mwamona, lyena Ine mucine kuti nasosa nga ifyo Asosele. Kibili Nshaishiba icawamapo ukucila ukucita cilya, kibili Ndesubila Nshatala sambililapo ukucila ukucita cilya. Mwamona? Lekeni tusose fye Cena umusango Ena asoselamo Cena.

Nomba lekeni tubelenge fye i—i vesi nangu yabili muno ukufuma mu—mu chapitala ⁷ iye Buuku lya Milimo ya Batumwa, ukutendeka na versi ya 44.

*Ba shifwe balikwete ihema lyabu nte mu matololo,
nga ifyo ena asonta, ukulanda kuli Mose, ukutila afwile
acipanga ukulingana nemibebe iyo amwene.*

*Abo pamo ba shifwe abo baishile panuma ya
kuletwamo pamo na Yesu muku kwata a Benafyalo, abo
Lesa atamfishe ku cinso caba shifwe, ukufika ku nshiku
shakwa Davidi;*

*Uyo wasangile ububile ku cinso cakwa Lesa, kibili
alombele ukuti afwaile Lesa wakwa Yakobo ihema.*

Lelo Solomoni amukulile i nga’nda.

*Lelo Uwapulamo tekala muma tempele ayapangwa
neminwe; nga ifya sosa kasesema,*

*Umulu e cipuna candi ica bufumu,... isonde e
cakubikapo amakasa yandi: ni ng’anda nshi iwe
ukankulila ine: efya sosa Shikulu: nangu ni ncende nshi
iya kutusha kwandi?*

Bushe te minwe shandi ishapanga ifi fintu fyons?

Pali Ici, ukubelenga kwa aya Malembo, Ndefwaya ukulanda amashiwi ayanono ayo Ndefwaya ukulanda ilyo Munyina Pearry talaleta imbila ya lucelo.

⁷ Ndesanga iyi imo ukuba inshita iikalamba iyakutandalila kwandi ku Tucson. Njishile kuno pantu Natungulwilwe ukwisa kuno. Njishile kuno pantu ukutila Mupashi wa Mushilo, ukupitila mu cimonwa, alintumine kuno. Ninjishiba cilya kuti caba iceni, nalimo. Lelo Ena, ukulingana nge fyo Naishiba, icintu icili conse ico Naishiba pali Lesa, Natuminwe ku cimonwa ku Tucson. Ndasunguka ifyo Natalile tumwa kuli ino ncende ya ciswebebe. Kabili nomba kuno ukwaba . . .

⁸ Ukulandila kuli bumupashi, pa musumba, Nshaishibapo icifulo icili conse ico icaba icafwa nganshi ku mupashi, ukucila pa musumba wa Tucson. Pali ubulwi pakati kama chalichi. Pali ifya kutalikana pakati ka nkuta. Tamwaba ukwikatana, kabili umuntu onse alekoba, nokwikata, nokutitikisha, kabili ukwesha ukusenda *uyu* umo, kabili ukumupiluba. Cena ciswebebe, ukulandila kumupashi, pamo.

⁹ Lelo nomba Nabelengele muli Baibele, ukutila uko Lesa aitile Mose ukufuma ku batemwikwa bakwe na bonse abo abali aba kutemwa kuli ena, no kumutuma mu matololo, ku kulemba Amafunde ya Baibele. Ico cali Cipangano Cakale, ama Buuku yane ayakubalilapo, Ukutendeka, Ubwina Lebi, na Malango, Ukufuma. Ena . . . Ine nshilandile yena mu mutande, lelo ayo ma Buuku yane. Ico icine cine e Cipangano Cakale. Pantu, icashalako ica Ico eco bakasesema balandile, mu Malumbo yakwa Davidi, nafimbipo, lelo Imilandu ya shamfumu. Lelo ifi fyali ifikankala ifya mu Cipangano ca Kale. Bushe Mose ewalembele yena panuma ena aitilwe ukufuma ku calo cabu, uko ena afyelwe kabili nokuletwa pakati ka bantu bakwe, kabili atuminwe mu ciswebebe, ku kulemba ili Buuku lya mu Cipangano ca Kale.

¹⁰ Elyo Nasanga cilya mwi Buuku lya mu Cipangano Cipy, uko Paulo, uyo uwaba umwine, nangu te mwine, lelo kalemba wa Cipangano Cipy. Nao pamo alitamfiwe ukufuma pakati ka bantu bakwe, kabili, ku Mupashi, ukuya mu Arabia, uko ena ali imyaka itatu na citika, ukusanga ukusubwa. Kabili Paulo ni kalemba mukalamba uwa Cipangano Cipy. Nomba, kwaliba Mateo, Marko, Luka, na Yohane, lelo bena bali bakalemba abo abalembele fye ifyo Yesu asosele ilyo bale Mukonka. Kabili, lelo, mwabula i Buuku kuli Timoti, na ku Bena Roma, na ku Ba Hebere, kabili na fimbipo, Paulo apokelele ukusubwa kwa kulemba Icipangano Cipy; ukusenda Icipangano ca Kale conse nga icinshingwa, no kucibika mubantantiko. Kabili Lesa alicicindike, kabili alicipangile Icipangano Cipy.

¹¹ Kabili nomba nga cakutila i Cipangano Cakale cali nokufumishiwa ku . . . kalemba alingile ukufumishiwa ku bantu

bakwe, ukuya mu matololo, ukuya mukukwata ukusubwa kwakulemba Icipangano ca Kale. Kibili mu Cipangano Cipyा, Kalemba atwelwe ku mwine, mu ncende ya ciswebebe, ku kukwata ukusubwa kwa kulemba Icipangano Cipyा. Kibili ama Buuku yalikakatikwa ne Fikakatikilo Cine lubali; kibili cakabila nakabili icintu cimo cine, Ndecetekela, muli ishi nshiku, ku kwisula filya i Fikakatikilo Cine lubali. Ukusha eco waikatilila mukutemwa, kuco utakisha, na akayanda akanono akepelwe kuli ine na bantu, kibili pakati ka bantu bandi na banandi, kibili ichalichi ico calekula, kibili tacawkete nangu cimo icakubulisha; kibili u—u kusha cilya, ukutinta fye ukufuma kuli cena, no kutalukako, ukuya kunse muciswebebe umo tawaishibapo nangu umo, kibili ifintu fyonse ukulalwisha iwe.

¹² Lelo palibapo icintu cimo pali Lesa, ukutila Alatuma umuntu ukucita ifintu ifya cila pa kutontonkanya kwakwe, pakutila cingaba ku bukata na ubucindami bwakwa Lesa. Kibili Ndeumfwa ukutila, te kuitemwa ukucindikwa, lelo Nde—Ndeumfwa cena ukuba ishuko ukutila cali ukusha ifintu fyonse ifyo fyaitilwe ifyatemwikwa kuli ine, ukwisa muno muli aya matololo nokucula ifyo Nshatala cululukapo mumweo wandi, muno muli aya matololo, nangu ici ciswebebe. Lelo Nalicetekela, ukutila mukucita ico kibili mukunakila efyo Lesa alanda ukucita, Lesa alitwiswila ifyankama ifya buno bushiku bwa kulekelesha. Kibili tuli pano ne iyi Mbila.

¹³ Nomba, kwaliko abantu abengi abo abankonkele, kibili cilya tacali icaibela. Ilingi line umuntu ifwe... Abantu balatemwana umo no munankwe, kibili cena, ukutemwa, kukamutwala imwe mukucita ifintu ifyo tamutontonkanya ukutila kuti mwacita. Kibili abengi pali imwe mwashile amayanda yenu, mwashile fyonse, ukuya fye, ukwisa muno mu ciswebebe.

¹⁴ Abengi balinjita, abengi balinjipusha ukutila, “Bushe kuti twaisa ku Arizona? Bushe kuti yaba ni ncende iisuma kuli ifwe?” Cisuma, nge fyo casoselwe pali Mose na balya, tacali icifulo ca cisabo, tacali cifulo ca pomegranate.

¹⁵ Kuno takwaba icinto iingi iyakubomba, nobwikashi bufwaikwa ukukwata indalamu ishingi, nobwikashi bufwaikwa naukwata indalamu ishingi. Yena nincende iyakosa ukwikalamo, ni Tucson, Arizona; amalipilo yanono, kibili—kibili ifyakulya fyamutengo, na ukusonkela. Yena ni—yena ni ncende iyabipisha iya kwikalamo, muli ulya musango. Lelo yena ya bumi ubusuma, yena yalyuma. Kibili ifwe inshita shimo... Ifwe tatulingile ukukwata amano yesu pa fintu ifya ili sonde.

¹⁶ Tulingile ukulolekesha ku butungulushi bwa Mupashi wa Mushilo. Lelo icintu cimo icansakamika ine ukwisa kuno, kibili ku kweba abantu, “Cisuma, imwe tamulingile ukwisa,” nangu,

“Imwe mulingile ukwisa,” ifyo Nashila cila muntu, inshila Lesa atungulula ulya muntu ukucita. Ndetontonkanya ukutila cila umo muli ifwe alingile ukucita cilya, ukutungululwa na u Mupashi, pa fya kucita.

¹⁷ Kibili mwe bengi imwe muno mwafuma ukushinguluka Jeffersonville, kibili nolukuta kulya, kibili mwaisa kuno. Nomba, icintu ico cancushishe, cali ni ncende ya kupepelamo.

¹⁸ Kibili Ndeili, ilyo Nacibelenga mu Malembo pano, pali Stefano nokulanda kwakwe lintu fye talafwa; pantu bamupolele amabwe panumafye, pa mbili yakwe. Nga fintu alelanda, atile, “ba shifwe,” ukulanda paba Hebere munshiku shakubalilapo, ifyo bena baeseshe ukusanga ububile ku cinsos cakwa Lesa, ukukula incende iyakupepelamo. Atile ukuti, “Solomoni amukulile Ena inga’nda, nangu icikulwa.” Ifwe twalishiba iiyashi.

¹⁹ Lelo Nalitemwa amashiwi yakwe ayakonkelepo, “Lelo Uwasansamisha te kala mu mayanda ayapangwa ne minwe” Mu cifulo cimbi mulya muli Esaya, atile, “U Mubili walipekanishiwa Ine; mwamona, ilambo ne fyabupe, ne fikulwa, nafimbipo, lelo umubili Imwe na mumpekanishisha Ine.” Cisuma, ifwe tulemona ukutila ena alelanda lyena pa mubili uko Lesa aikele, muli Kristu.

²⁰ Lelo Nincetekela ileelo, ukuti ukusubwa ukwaisa kuli—kuli Munyina Green, ukwisa kuno, ena na Nkashi Green, ukusha icifulo cabu kunuma kulya ku kabanga, pamo, ku...kulya ku Texas, ukwisa kuno na...ukutampa ukwabula nangu cimo; ica angukafye ukupitila mukusubwa, ukumfwa ukutila balingile ukucicita. Ndatotela abantu abo bali nokukonka ukutungulula kwakwa Kristu, ukukana lolesha pamutengo uo bali nokulipila.

²¹ Nangula isonde lyonse, limbi balya bene bacibus bobo abo watemwisha, batontonkanya ukutila naulufyanya, lelo cena te cilubo kuli iwe. Ilyo lyonse muleumfwa ukutila kuliko icintu cimo kunuma ya cena, ni Lesa ukumusesha imwe; cena tacatala ukulufyanya, kibili cena lyonse cikalangisha icalungama.

²² Moneni aba abaupana abaice, umwaume uwacaice uwakwata italanta. Nshilelonda ici pantu naikala muno. Kibili uyu na mayo umunono no mwana wakwe, no lupwa lwakwe ukwima, kibili ena alileka umulimo wakwe ne fintu fyonge, ukwisa kuno.

²³ Ndeiluka ukutila imyaka yakale Naitilwe mu bupyungishi. Nshatalabapo kakumba uwalunduluka, pantu Nalikwata uwakupitana, uwakulwishanya umupashi. Teti mbe uwaikushiwa kunchende iili yonse. Konse uko u Mupashi waenda, Ine mfwire nasela pamo na Wena, pantu Ine nalikwata i Mbila. Yesu atile, “Ningile ukushimikila muli uyu musumba umbi nao.”

²⁴ Lelo kwaliba balya bakacema abamona umukuni. Ndetasha nganshi ukutila Munyina Pearry akonkele ubutungulushi bwa Mupashi wa Mushilo, kabili ileelo twalikwata ihema. Lyena linono. Ico cilifye icisuma nganshi icakutampilapo, ukumona ico Mupashi wa Mushilo...Ukwabula ukwishiha, lekeni tusele fye ulutampulo pa lutampulo. Nomba, Ndecetekela, nga Lesa nalanda kuli Munyina na Nkashi Green, ukwisa kuno, kabili alisulapo incende apo abana besu; mucifulo cakuya balecofa amacinga ulucelo pa Mulungu, kabili ukuba pamisebo na ukulabutauka, balikwata incende iyakwisamo mukupepa, mucifulo ca ifwe ukwikala no kumfwa ku cintu cimo ico twaumfwa pa cilimba, ico cili fye bwino.

²⁵ Lelo ifwe, nge bumba lya bantu, twalikwata i Mbila iya buno bushiku. Ifwe, twalicetekela ukutila Lesa alitupela i Mbila. Kabili Munyina Green, ali, Nshilefwaya ukumwita ena inkonkani yandi, pantu tuli...Cisuma, efyo cili, pamo, ninkonkani yandi, twaba capamo muli iyi Mbila. Munyina Green ashimikila icintu cimo cine kabil i Mbila iyo Nacetekelamo. Alisha ing'anda yakwe, alisha abantu bakwe, alisha ichalichi cakwe. Ena ali, ndecetekela, ena ali ni kanganila nangu icintu cimo, muli kamo pa tubungwe, nokuleka icintu conse ilyo ena aumfwile Ici. Ashile ifintu fyonse ifyali ifisuma kuli ena, pamo, ukwisa ku ciswebebe, mukutungilafye ico Lesa alepela kuli ifwe nomba.

²⁶ Ndetila Nalicetekela tacilingilefyе ukubafye mu mitima yesu mweka, cilingile ukuba umulimo wesu ukumutungilila, ifintu fyonse ifyo twingacita, ukusangwako kukulongana, ukwisa kuno kukupepa, kabili no kupanga ino ncende uko Lesa engasokolola kuli ifwe ifintu ifyo Ena atukwatila ifwe ukusokolola. Kabili nge fyo icebo cakwe casosele, "I Mbila taisa kuli ine ukupitila mukumpela ukusubwa, nga ifyo cicita kuli ifwe bambo, lelo," atile, "Ndi kuno ku kushininkisha ifyo Lesa apela." Ifyo lyaba ilyashi! Kabili Ndecetekela, nga ifwe bonse twaampaana capamo, tuli no kubika imitima yesu kuli cena.

²⁷ Ninjishiba ukutila cila umo muli imwe, nga muleumfwa nge fyo Ncita, Ndi ne nsala nganshi ukumona u Mupashi wakwa Lesa ukwenda, Teti Nchishipikishefye. Ifyakupitamo fimo ifyo Nakwete fye kulya mulupili, ukumfwa fye ukutila umuku umo nakabili, ukutila Icintu cimo ilyo mukubalilapo Napusushiwe cali icabukata nganshi ku mutima wandi! Kabili kuti twaisa mucifulo, kuti twaikala kabili tulecimona pakati kesu, ukuti tuleuma. Ilyo twikele muno mu ciswebebe, Ndesa pakati ka bamunyinane, balalandia na ine kabili Ndalandia nabo; lyonse, mu musango unono uwa kulolekesha, ukumfwa kunse kulya na u Mupashi, nge fyo cali, ukumona fye imibele yakwa ulya munyina, ukumona ico cili icalubana. Natendeke ukutumfwa ifwe bonse tulebwelela kunuma, ukataluka ukufuma ku Mupashi. Calisaba icintu ica cifyalilwa kuli ifwe. Ifwe tulingile

ukushinshimuna mu Mupashi, uko u Mupashi wakwa Lesa... Te Mbila yesu fye yeka iilingile ukuba ukubilima kwa ora, cilingile ukuba ukubilima mu mitima yesu. Mwamona? Cena cilingile ukuba mu mitima yesu, nga teifyo ifwe tekuti—ifwe tekuti tucipele Cena ku bantu. U Mupashi ulingile ukusenda i Mbila, Iyine. Kibili Ndesubila na ukucetekela muli cila umo uwa imwe, ukuba umwina Kristu umwine mwine.

²⁸ Nomba balefwaikwa bakasambilisha ba isukulu lyapa Mulungu. Bali no kukabila ababomfi. Kibili Ndefwaya ukulanda ici pa kutila imwe mwingeluka umupwilapo. Cino i Chalichi candi.

²⁹ Naliba kuno imyaka itatu. Kibili Nalikwata umwinshi umo uwaisuka kuli ine, ulya ali ni Munyina Mack uwanjipwishe ukwisa shimikila. Lesa amupale. Nshaitwa ku bantu bambi; te cintu ica kususha bena, bena bonse bali fye bwino. Munyina Brock, umunandi umusuma, Munyina Gilmore, abengi aba ba munyina ba Pentecosti pano, baba nganshi, abanandi abasuma nganshi. Nalibatemwa; nshakwata nangu cimo icakususha bena. Nalishiba icifulo cab. Bena tekuti banjite mulya, kibili nokuba mukabungwe kab. Mwamona, bena tekuti bacite ico. Pantu, nga cakutila bena bacita, bena kuti batamifiwa. Eico imwe mwamona icifulo cab. Ine nalikwete icintu cimo cine ukulolenkana naco. Lelo, mwe, lekeni lyonse cibe, “Fwayeni mukubalilapo u Bufumu bwakwa Lesa,” ubufwayo bwakwa Lesa.

³⁰ Kibili nomba ukutila, Munyina Green, Lesa alimutuma muno nokwisula ichalichi ca ci Cetekelo cimo cine icisuma ico twacetekelamo, ifwe tulingile ukuba abakutasha nganshi kuli Lesa, nokusangwako mukulongana konse, ukusenda icifulo conse ico twingacita. Kibili nga batwipusha ukwitapo, ukupepa, ukufwaya, ukucita, lekeni tube abashilika palya pene pali i... abafwaishafye ukucicita. Mwamona?

³¹ Sungeni i Mbila iya cindama, ikaleni umweo uwalungama. Mwikaleka ubusali ubuli bonse ukwisa pali Yena. Ifwe tuleikala munshita iyapwa nganshi nomba. Ifwe tuli—ifwe tuli abacelwa nganshi muli ora. Lekeni twikale Bwena abasanguluka. Cisuma, ubumi bwandi, ubumi bwenu, ubumi bwesu bonse bulefwaikwa ukusendwa, kuli Lesa.

³² Abantu besu abacaice baninafye ukushinguluka, ukufuma ku cifulo ukuya ku cifulo, ukufuma kufyakutamba ukuya kufyakutamba, nokulasensenunwa ukutali kibili ukutali ukufuma kuli Lesa. Cituntuntulu. Nomba, cilya cishinka. Ndacimona mu bana bandi, kibili Ndeimona ne mwine ukwisa ku cifulo uko teti... Imwe, mulingile ukulongana mwebene capamo, kukupepa Lesa; Baibele efyo yatila, “Ilyo twamona ubu ubushiku bulepalamina, ifyo fine mubwingi tuleisa capamo.” Nga muli fye abantu babili muno, imwe mube umo pali bena.

Nomba cilya cili... Kibili nga twaisa capamo no kupepa capamo, lyena ifwe fye, icintu cimo na cimbi palwa cena, Yesu atile, "Apo babili nangu batatu balongana mwi Shina Lyandi, palya epo Ndi pakati kabo."

³³ Nomba, nga fintu Nalanda kunuma, Munyina Green anjebele, kibili alandile ico. Umukashi wandi acisa, acinjeba ifyo acilanda lintu Naciba nokuya. Ukutila, kibili acilanda muno lucelo, "Icintamba nacisuka panshita yonse." Nomba ilingi line... Ico, cili icaishibikwa kuli ine ukulanda.

³⁴ Nomba, ilingi line, Naleensha ukuya fye ku Jeffersonville, Indiana, ukupela i Mbila iyo Lesa ampele, ukuleta ku bantu; ukuya kulya ku Jeffersonville, Indiana, na cila umo pali imwe abendauka ukushinguluka icalo, no kusuntinkanya insale ne fintu, ku kupokelela i Mbila, pantu cilya eco tuleikalilapo. Mwamona, cilya eco tubelele muno. Ukuba, tatulingile ukucita cilya nakabili.

³⁵ Lesa alampela i Mbila, Ine kuti naenda pano pene ku cintamba noku shimikila yena, kibili nokumfwa uwakakulwa ukucita ico. Ee. Kibili Ndecetekela, kuli cilya, ukutila Lesa Uwamaka yonse ali no kumupala nga imwe muli no kwiminina fye kuli ulu lukuta nomba, ili bumba lya bantu. Teicofye ceka, lelo natufume nokumona nga tekuti tulenge bambi ukwingilamo. Mwamona, lekeni tulande kuli bambi ukuli konse, ukulanda kuli bena palwa chalichi cesu kibili nefyo cipilibula. Ifyo ichalichi cesu... Ifwe tuli pano. Ifwe tulefwaya imwe ukwisa, ukuleta abeni, kibili Ninshininkisha ukuti cili nokuba icisuma kuli ifwe bonse. Mwamona? Twalikwata icikulwa, ico toletashapo. Tuletotela pali ino ncende, ukulongana capamo.

³⁶ Lelo, "Lelo Uwapulamo tekala muma tempele ayapangwa neminwe, mwamona, 'Pantu Umulu e cipuna Candi ca bufumu, ne calo e cakubikapo amakasa Yandi; ne ncende yakutusha Kwandi? Lelo umubili Imwe na mumpekanishisha Ine.'"

³⁷ Kibili ifwe tuli Mubili wakwa Kristu. Eico ilyo tulesela ukufuma ku cikulwa cimo ukwisa ku cikulwa cimbi, Ndecetekela, mukuleta i Mbila shesu, kibili tuli nokwisa kuno nokukwata ukulongana kwakundapa. Kibili icintu conse ico Shikulu asokolola kuli ifwe ukucita, ifwe twalacikwata muno mwine mu chalichi, mpaka cena calafimba icikalamba nganshi imwe muli nokucitwala ku ncende imbi, kibili ku ncende imbi, mpaka Yesu akese. Lesa amupale. [Tapali amashiwi pali tepu—Kale.]

Natukontamike imitwe yesu.

³⁸ Mwebatemwikwa mwe Lesa, ilyo twiminine pano pali ici cintamba, ico cimininako, kuno kwine ku cipailo, tuleiluka ukutila ifwe tuli—tuli mutundu wabantu uufwa, ukulingana ngefyo ili sonde lyaba. Tulolesha mumisebo nokumona ulubembu ululembwa konse konse, kibili ukuti Ubukata

bwakwa Shikulu buleangufyanya ukuya. Kibili twalishiba, ilyo Ubukata bwakwa Shikulu bukaya pa mulu, efyo na i Chalichi cikaya pamo na Cena. Lesa, tulefwaya ukuba kulya.

³⁹ Inshiku fye ishinono ishapitapo, ukwiminina pano pa cifutu ca mu musebo, ukuciluka fye umusebo, ukulolekesha ulya umulongo wabantu uleya mu musebo; kibili ukumona filya fimotoka fyakale ifya Nkondo Yantansi filetungulula inshila, elyo kwaisa cilya icikalamba icafina ci motoka ca Sherman, kunuma yacilya pakonkele nafimbi nafimbi ukulayafye, elyo pakonkele bana cifyashi ba gold-star; ulupwa ulunono ulwatobaika, nomukashi uvelila, kibili umulumendo umunono uwasapula uwalufishe bawishi, nyina umukote alilufishe umwana. Natontonkenye ukutila, "Ifyo caba icabulanda," ukwiminina pacifutu camusebo kibili nokulolesha icintu cimo nga cilya ukupita. elyo ukumona, ilyofye batipile pali ici icikulwa, ulwimbo lwacnjishe kuli *Kuntansi*, *Mwebashilika Abena Kristu*. Balelisha ukwenda pelete kwabo, kunuma; lelo ilyo batipile pali ici icifulo!

⁴⁰ Mwebatemwikwa mwe Lesa, Ndetontonkanya panshita na imbi iikalamba iileisa, kibili kulya kukaba ukubuka, ilyo abakale bakesa isa mukabalilapo, aba mushilo, ifikolwe. "Pantu ifwe fwe bali aba mweo no kushalapo tatwakakanye nangu ukucingilia abo abalala; pantu ipenga lyakwa Lesa likalila, na abafwila muli Kristu bakabalilapo ukubuka." Lyena ilyo twamona cilya icikalamba... abantufye ukulaya, baleenda pelete ukuya mumulu ukupita mu makumbi; kibili tukeminina, ukulolela ukucinja kwesu, ukwishiha ukutila tukesa ponena mu mulongo, pamo. Lesa, tupangeni ukuba ababulwi abacishinka.

⁴¹ Ni abofye abaitimbba nganshi kibili balilwapo mubulwi ebengeshiba ifyo cilya mucine capilibwile, ukumona filya fimotoka fyabulwi filekunkuluka filepita. Kibili, Lesa, tuletontonkanya ukutila abo abali mu bulwi ubwamweo bakeshiba ifyo cileplibula, Ilyo tulelolela ifwe ukutufikila pakuba apakwiminina kibili pacifulo, mukubuka, ku kuya mu mulu.

⁴² Kibili uyu, munyinane uwacaice, uwiminine pano, uwasambilishiwa bwino, uwaiteyanya, nafwala, alelolela umuntu umukote ukubika indupi pali ena, umo uyo uwaba ni kalapashi uwakale ukufuma kulya ku ntansi ya bulwi, ukwishiha ukutila alingile ukuilunda ku bulwi, nao. Mwebatemwikwa mwe Lesa, neshi iminwe ishishayana Nabika pali munyinane, mukwimininako Ishenu. Paleni Munyina Green, Lesa watemwikwa, untu Napala mwi Shina lyakwa Yesu. Lekeni ena asende iyi Mbila, Shikulu, muli uno musumba kibili na konse uko Imwe mukamwita. Lekeni ena abe uwacumfwila, uwaisulamo na u Mupashi, ukwikala umweo ukucila pakusebana. Lesa, lekeni akwate imitima ya bantu, pakutila ena enga basambilisha no kubatungulula no

kubasontelela mu nshila iyo ifwe bonse tulekabila ukwendamo. Peleni ici, Shikulu.

⁴³ Paleni umukashi wakwe uwacishinka, abana bakwe abanono. Paleni ukubomba kwesu pano pamo, nga ba munyina abena Kristu pano pe sonde, pakutila twingasenda iyi Mbila nsuma ku mpela ye sonde. Tumeni u Mupashi Wenu pali ena, mwe Lesa. Twapepa mwi Shina lyakwa Yesu Kristu, ilyo tulemupela kuli Imwe. Ameni.

Lesa akupale, Munyina Pearry. Senda i Cebo cakwa Lesa! 

65-1121 Ni Ng'anda Nshi Ukankulila?
Tucson Tabernacle
Tucson, Arizona U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembulwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimbifiyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org